

श्रीराम प्रसन्न

श्री.रा.रा.कुळकर्णी यांस स्वा. ११ व १२ समिक्षण करून पाठवित आहे.

गेली ३ वर्षे तुम्ही नेटाने अभ्यास करून अभ्यासक्रम पूर्ण केल्याबद्दल प्रथम तुमचे हार्दिक अभिनंदन. आत ओळख झाली आहे पुढेही संपर्क जरूर ठेवावा असेच म्हणोन.

स्वा ११ चे समिक्षण :-

प्र १ला) सर्व ओव्यांची निवड बरोबर. आपल्या घरी आपणच महंत म्हणजे मुख्य असतो. त्यामुळे ओवी १८-५-१० व १९-३-१८ ह्या आपल्यासाठीच आहेत हे येथे ध्यानांत घ्यायचे.

प्र२-१) उत्तराचे टिपण योग्य आहे. जीवन दुःखमय होणे ही मोठी हानी आळसामुळे होते.

प्र२-३) फक्त २च टिपणे उत्तरासाठी विचारली आहेत. म्हणून ३ विचारांत घेत आहे.

टिपण योग्य लिहिले आहे.

प्र ३) सर्व लक्षणे बरोबर. आपल्यामध्ये ही आहेत कां? हे आपणच तपासायचे आहे. त्यासाठीच हा प्रश्न येथे दिलेला आहे.

प्र ४ व ५ वा) दोन्ही प्रश्नांचा गाभा एकच आहे. Overall पाहणीसाठी सर्व ग्रंथ भराभर पाहणे, पारायण करणे ह्या गोष्टी आवश्यक . पण फक्त पारायणे करून भागत नाही. पाठांतराचे पण फायदे निश्चितच आहेत ,पण पाठ झाले म्हणजे पुरेसे नाही. शेवटी आचरणामध्ये वाचलेले आणणे हेच महत्वाचे. हेच तुमच्या उत्तरावरून स्पष्ट झाले आहे.

दोन्ही उत्तरे योग्य आहेत.

अभ्यास चांगला झाला आहे.

घरहच्या सर्वांना मानाप्रमाणे नमस्कार व आशीर्वाद.

आपला

रविंद्र फडके.